

# Güneydən səslər...

"Türk dünyasında gənc nəslin yaşadığı ölkələrdə məktəblərdə öz ana dilində təhsil almaq imkanı olmalıdır". Bunu Azərbaycan Prezidenti İlham Əliyev ötən il noyabrın 11-də Səmərqənddə keçirilən Türk Dövlətləri Təşkilatının IX Zirvə görüşündəki çıxışında bəyan edib.

Dövlət başçısının bu fikri yaddaşımızı bir qədər təzələmək üçün sanki bir təkən oldu. Azərbaycanlıların daha kompakt yaşadığı Güney Azərbaycanını göz önünə gətirdik. Quzeydə hələ də yetərinə tanınmayan Güney barədə düşüncələrimizin fonunda onun ədəbiyyatını, nəsrini, poeziyasını, yazar soydaşlarımızın mücadiləsini ifadə edən nümunələri xatırladıq.

Qəzetimizdə "Güneydən səslər..." rubrikası altında Güney ədəbiyyatının, folklorunun, mədəniyyətinin, incəsənətinin ən gözəl nümunələri ilə oxucularımızı da tanış edirik.

## KƏRİM GÜLƏNDAM



1947-ci ildə Güney Azərbaycanın ikinci böyük türk şəhəri olan Urmuynin (Urmu) yaxınlığındakı Gənəabad kəndində dünyaya göz açıb... Kerim Güləndam orta məktəbi Urmuda, ali təhsilini Tehran Universitetinin hüquq fakültəsində alıb və yüksək

dərəcəli hüquqşünas ixtisasına yiyələnib...

Orta məktəbdə oxuyarkən fars dilində şeirlər qələmə alıb, ancaq 1975-ci ildən ana dilində yazmağa başlayıb. "Zəndə bad azadi (Yaşasın özgürlük)", müxtəlif məzmunlu qısa şeirlərdən ibarət "Sözüm var sənə, dünya!" (230 səh.) adlı kitabları çap olunub. 2011-ci ildə 21 hekayəsinin yer aldığı "Yarı şirin, yarı turş" adlı kitabı işıq üzü görüb.

Dahi Məhəmməd Füzuli qəzəllərində olan ağır beytlərin izahına dair "Açarlar" adlı kitabı isə Türkiyədə çapdadır.

Kerim Güləndam fəal tərcüməçilik işi ilə də məşğul olur. Urmulu Mir Musa Haşiminin "Bir əsgərin xatirələri" kitabını (600 səh.) fars dilindən Azərbaycan türkcəsinə tərcümə edib və kitab İsvetdə çap olunub.

1983-1991-ci illərdə Bakıda yaşayıb və AMEA Əlyazmalar İnstitutu ilə əməkdaşlıq edib.

"Vətən" cəmiyyətinin orqanı, ərəb əlifbasında çıxan "Odlar yurdu" qəzetinin məsul şəxslərindən olub. Şair hazırda Urmu şəhərində yaşayır.

## Zəfər

Bu zəfərin təməl daşı,  
Gülüstan, Türkmənçayın həsrətindən yaranmışdı!  
Ataların düşünlənmiş nifrətindən,  
Anaların tapdalanmış ismətindən yaranmışdı.  
Otuz ilin közməklənmiş yarasının dərmanı var bu zəfərdə  
44 günlük qəhrəmanlıq nişanı var bu zəfərdə.  
Bir deyən yox sən ey erməni diğası!  
Əyər Qarabağ səniniş,  
Bir mahnı da sən qoşaydın,  
Bu dağların, bulaqların görkəminə,  
Bir bina da sən tikəydin,  
Bir ağac da sən əkəydin Qarabağda.  
Qəlbində nifrət daşıyan,  
Qonşuların torpağına qəsbkarlıq həvəsi ilə yaşayan  
Bir millət tək yaşayammaz millətlərin arasında!  
Yaşasa da, ancaq yaşar erməni tək zillətlərin arasında!  
Yol alıbdır aydınlığa doğru gedən səfərimiz,  
Kutlu olsun şəhidlərin al qanından çiçəklənən zəfərimiz!

## HƏMİD ƏHMƏDZADƏ TELİMXAN

1954-cü ildə Güney Azərbaycanda doğulub. Tanınmış yazıçı Səməd Bəhrənginin əsərləri sayəsində türk dili və ədəbiyyatının aşiqinə çevrilib.

Həmid Əhmədzadə Telimxan müəlliminin yolu ilə gedərək dəyərləri qorumaq üçün çabalayıb. Lakin bu cəhdlərinə və milli zülmə, haqsızlıqlara qarşı üsyan etdiyinə görə həbs edilib... Məktəb həyatı boyu mətbəədə çalışıb, ədəbiyyat üzrə bakalavr dərəcəsinə bitirib və sonra da jurnalistika üzrə magistr dərəcəsi almağa müvəffəq olub.

Həmid Əhmədzadə Telimxan həm də poeziya üzrə Şəhriyarın tələbəsi olub. Türk mədəniyyət dastanlarına böyük önəm verən müəllif bu dəyərləri qorumaq üçün ömrünü araşdırmalara, kitablar yazmağa həsr edib. O, şeirlərini Telimxan təxəllüsü ilə yazır.

Şeirlərindən ibarət "Əsli-Kərəm", "Tahir-Zöhrə", "Anam bilən bayatılar" adlı kitabları çap olunub...



## Qarabağın şəhidləri

Türkə Tanrı ödül verib,  
Ölməz şəhit, - "Quran" deyib,  
Türkün sözün ələm bilib,  
Öncə torpaq, Vətən deyib,  
Qarabağın şəhidləri...

Türk irqinin əti, qanı,  
Sənə quzu, qoç qurbanı,  
Səndən aldıq biz fərmanı,  
Azərbaycan qəhrəmanı -  
Qarabağın şəhidləri...

Sağa, sola çiçək düzən,  
Yunus kimi göldə üzən,  
Qartal kimi göydə süzən,  
Düşmanların bağrın üzən  
Qarabağın şəhidləri...

Sürfəmizdə bal var, yağ var,  
Arxamızda Qaradağ var,  
Türk güclüdür, hələ sağ var,  
Sən varsan ki, Qarabağ var,  
Qarabağın şəhidləri...

Fuad, Esmira.